

## ( ग ) युगल महिमा

सत्य सनेही

( ४२ )

रतन जटित शैया सुमननि सां सहेलियुनि आहे सजाई  
युगल किशोर मिले रंग महलनि रात सुहागिणि आई ॥

सेज सरोवर मिलिया अचानक यात्री युगल विहारी  
पुछनि परस्पर केरु आहीं तूं दर्शन दिलिड़ी ठारी  
प्रेम मुग्ध बई लीला विनोदी कृष्ण ऐं कीरति जाई ॥१॥

कद्रहिं प्रिया जे गोद में प्रीतमु सुख सां शयनु करे  
कद्रहिं प्रीतम गोद में प्यारी दिसी थो प्राण ठरे  
खिलनि ऐं खेदनि हर्ष विनोद सां मुहबत मौज मचाई ॥२॥

मन सां मनु ऐं प्राण सां तन सां तनु मिली  
हिकड़े रंग में रंगिया रसीला बांहरी सुरति भुली  
रूप रसासव पिअन्दे प्यासा अदभुत् लगनि लगाई ॥३॥

झुकी झरोखनि दिसनि सहेलियूं पंहिजी प्राणनि थाती  
रोम रोम में रसिक शिरोमणि लालु लगनि जिनि लाती  
कल्प कल्प जी रंग भरी रजनी हिक हिक पलक बिताई ॥४॥

पोई अ राति जो निंड नियाणीं हथिड़ा जोड़े लीलायो

सेवा जो सौभाग्य दियो मूं खे मुंहिजो बि वारो आयो  
नेह निंडड़ी भरी नेणनि में दिनी विनोद विदाई ॥५॥

प्रेम प्यासी परियूं सहेलियूं गीत गाईदियूं आयूं  
दरस परस लाइ प्राण था तड़िफनि हली युगल जागायूं  
हाणे निंडड़ी आई युगल खे ललिता चयो समुझाई ॥६॥

कचिड़ी निंड न फिटे युगल जी सुघड़ सहेलियूं प्यारियूं  
धीरज सां वेही महल द्वारे मधुर आशीश उचारियूं  
युगल जे सुख में सुखी रहे जा सत्य सनेहिणि साई ॥७॥

मैना तोते मधुर लाति ते जागिया प्रीतम प्यारी  
प्रेम सां परस्पर नामु उचारे मिठिड़ी ताड़ी वजाई  
कोकिल सां गदु सभेई सहेलियूं दियनि युगल खे वाधाई ॥८॥